

14379- تناسخ ارواح کا حکم

سوال

میرے خاندان کا ایک فرد تناسخ ارواح کا عقیدہ رکھتا ہے اور میں اس معاملہ میں اس کی سختی سے مخالفت کرتا ہوں اس کے متعلق اسلامی (اگر ہو تو) تفسیر کیا ہے؟ کیونکہ میری خواہش ہے کہ ان کے افکار صحیح کر سکوں (کیونکہ ان کا کم ہو چکا ہے)

پسندیدہ جواب

تناسخ ارواح سے مقصود یہ ہے کہ جب جسم فوت ہو جائے تو روح کسی اور جسم میں منتقل ہو کر ان اعمال کے نتیجے میں جو اس نے پہلے کئے ہیں سعادت یا بد بختی کا شکار ہوتی اور اسی طرح ایک جسم سے دوسرے جسم میں منتقل ہوتی رہتی ہے۔

یہ قول (عقیدہ) سب سے زیادہ باطل اور اللہ تعالیٰ اس کے رسولوں اور اس کی کتابوں کے ساتھ کفر ہے کیونکہ آخرت اور حساب و کتاب اور جنت اور جہنم پر ایمان رکھنا یہ ایسی چیز ہے جو کہ ضروری ہے اسی وجہ سے تو رسول آئے اور نازل کی کتابیں اسی پر مشتمل ہیں اور تناسخ ارواح کا عقیدہ رکھنا ان سب کی تکذیب ہے۔

دوبارہ اٹھنے کی اسلامی تفسیر کتاب اللہ اور سنت رسول اللہ صلی اللہ علیہ وسلم میں واضح ہے اللہ تعالیٰ کا یہ فرمان اسی کے متعلق ہے :

"ہر جاندار موت کا مزہ چکھنے والا ہے اور تم سب ہماری ہی طرف لوٹائے جاؤ گے" العنکبوت/57

ارشاد باری تعالیٰ ہے :

"تم سب کو اللہ ہی کے پاس جانا ہے اللہ نے سچا وعدہ کر رکھا ہے بیشک وہی پہلی بار بھی پیدا کرتا ہے پھر وہی دوبارہ بھی پیدا کرے گا تاکہ ایسے لوگوں کو جو کہ ایمان لائے اور انہوں نے نیک کام کئے انصاف کے ساتھ بدلہ دے اور جن لوگوں نے کفر کیا ان کے واسطے کھوتا ہوا پانی پینے کو ملے گا اور ان کے کفر کی وجہ سے دردناک عذاب ہوگا" یونس/41-

فرمان باری تعالیٰ ہے :

اور جس دن ہم متقی اور پرہیزگار کو اللہ رحمان کی طرف سے بطور مہمان جمع کریں گے اور گنہگاروں کو سخت پیاس کی حالت میں جہنم کی طرف ہانک کر لے جائیں گے "مریم/85-86-

اللہ سبحانہ و تعالیٰ کا فرمان ہے :

"ان سب کو اللہ تعالیٰ نے گھیر رکھا اور سب کو پوری طرح شمار بھی کر رکھا ہے" مریم/95-94-

اللہ عزوجل کا ارشاد ہے :

"اللہ وہ ہے جس کے سوا کوئی معبود (برحق) نہیں وہ تم سب کو یقیناً قیامت کے دن جمع کرے گا جس کے (آنے) میں کوئی شک نہیں" النساء/87-

رب ذوالجلال کا فرمان ہے :

"ان کافروں نے خیال کر رکھا ہے کہ وہ دوبارہ زندہ نہ کئے جائیں گے آپ کہہ دیجئے کہ کیوں نہیں اللہ کی قسم تم ضرور دوبارہ اٹھائے جاؤ گے پھر جو تم نے کیا ہے اس کی خبر دئیے جاؤ گے اور یہ تو اللہ پر بالکل آسان ہے" التتائب 71-

اس کے علاوہ بہت سی محکم آیات ہیں۔

اور سنت نبوی میں دوبارہ اٹھنے کا ذکر اور اس کی تفصیل و تقریر اتنی ہے کہ جس کا شمار ہی ممکن نہیں اور اسی میں نبی صلی اللہ علیہ وسلم کا یہ فرمان بھی ہے :

(بیشک تم ننگے پاؤں ننگے جسم اور غیر ختنے کئے ہوئے اٹھے کئے جاؤ گے پھر نبی صلی اللہ علیہ وسلم نے یہ آیت پڑھی > جیسے کہ ہم نے پہلی دفعہ پیدائش کی تھی اسی طرح دوبارہ بھی پیدا کریں گے یہ ہمارے ذمہ وعدہ ہے اور ہم اسے ضرور پورا کر کے ہی رہیں گے < اور قیامت کے دن سب سے پہلے ابراہیم (علیہ السلام) کو کپڑے پہنائے جائیں گے۔

صحیح بخاری حدیث نمبر (3100) صحیح مسلم حدیث نمبر (5104)

فرمان نبوی صلی اللہ علیہ وسلم ہے :

"بے شک انسان میں ایسی ہڈی ہے جسے زمین کبھی بھی نہیں کھائے گی قیامت کے دن اسی سے ترکیب ہوگی (اسے جوڑا جائے گا) صحابہ کہنے لگے اے اللہ کے رسول صلی اللہ علیہ وسلم وہ کون سی ہڈی ہے؟ آپ صلی اللہ علیہ وسلم نے فرمایا وہ ریڑھ کی ہڈی میں سب سے نچلی ہڈی ہے" صحیح مسلم حدیث نمبر (5255)

اور نبی صلی اللہ علیہ وسلم کا یہ فرمان :

"قیامت کے دن سورج مخلوق کے ایک میل نزدیک ہوگا سلیم بن عامر کہتے ہیں (حدیث کا ایک راوی) اللہ کی قسم مجھے علم نہیں ایک میل سے کیا مراد ہے آیا کہ زمین کی مسافت کا ایک میل یا کہ وہ سرمد کی سلائی جس سے آنکھ میں سرمد لگایا جاتا ہے نبی صلی اللہ علیہ وسلم نے فرمایا لوگ اپنے اعمال کے حساب سے پسینے میں ڈوبے ہوئے ہوں گے ان میں سے بعض تو وہ ہوں گے جو ٹخنوں تک ڈوبے ہوئے اور بعض گھٹنوں تک اور بعض کے کولہوں تک (جہاں شلوار باندھی جاتی ہے) اور بعض کو پسینہ لگام ڈال دے گا راوی کہتے ہیں کہ نبی صلی اللہ علیہ وسلم نے اپنے ہاتھ سے اپنے منہ کی طرف اشارہ کیا) صحیح مسلم حدیث نمبر (5108)

نبی مکرم صلی اللہ علیہ وسلم کا ارشاد مبارک ہے :

"میں قیامت کے دن جنت کے دروازے پر آؤں گا اور دروازہ کھولنے کے لئے کہوں گا تو جنت کا دربان کہے گا آپ کون ہیں؟ میں جواب دوں گا محمد (صلی اللہ علیہ وسلم) مجھے حکم دیا گیا ہے کہ آپ سے پہلے کسی کے لئے بھی دروازہ نہ کھولوں گا) صحیح مسلم حدیث (292)

اس کے علاوہ بہت سی احادیث ہیں :

تو تئیں ارواح کا عقیدہ رکھنا اور یہ کہنا کہ یہ ہے ان سب نصوص کی تکذیب اور انہیں رد کرنا اور دوبارہ اٹھنے سے انکار ہے۔

اور شریعت اسلامیہ میں جو عذاب قبر اور اس کی نعمتوں اور فرشتوں کے سوال اس بات کی واضح دلیل ہیں کہ انسان کی روح کسی دوسرے کی طرف منتقل نہیں ہوتی روح اور جسم پر قبر کا عذاب اور نعمتوں کا وقوع ہوتا ہے حتیٰ کہ لوگ اپنے رب کی طرف اٹھے کئے جائیں گے۔

امام ابن جریر رحمہ اللہ فرماتے ہیں کہ: (ان کے رد میں اتنا ہی کافی ہے کہ سب اہل اسلام کا ان کے کفر پر اجماع ہے اور جو ان کے قول کی طرح کا قول کہتا ہے وہ غیر مسلم ہے اور نبی صلی اللہ علیہ وسلم اسے نہیں لائے)

الفضل فی الملل والاحواء والنحل 166/1-

اور یہ اعتقاد رکھنا کہ جسم فنا ہو جائے گا اور دوبارہ نہیں اٹھے گا جس میں نعمتوں یا پھر عذاب سے دوچار ہو گا یہ ایک ایسا راہ ہے جو انسان کو شہوات اور ظلم اور اندھیروں میں غرق کر دیتا ہے اور یہی وہ چیز ہے جو شیطان اس عقیدہ فاسد کے رکھنے والوں سے چاہتا ہے اور اس کے ساتھ ساتھ انہیں اس ردی مذہب کے ساتھ کفر میں ڈبونا چاہتا ہے۔

آپ پر واجب ہے کہ اس انسان کو اللہ تعالیٰ کی کلام اور نبی اکرم صلی اللہ علیہ وسلم کے فرامین کے ساتھ نصیحت کریں اور سمجھائیں اور اسے اس کفر سے توبہ کی دعوت دیں اگر وہ توبہ اور رجوع کر لے تو اچھی بات وگرنہ اس سے دور رہنا اور اس کے ساتھ اٹھنے بیٹھنے سے بچنا اور اس سے برات کا اظہار کرنا واجب ہے تاکہ اس کے جھانسنے میں نہ آئیں اور اس سے دھوکہ نہ کھائیں۔

واللہ اعلم.